



(නවවැනි පාර්ලිමේන්තුව - පළමුවැනි සභාවාරය)

අංක 88.]

පාර්ලිමේන්තුවේ න්‍යාය පත්‍රය

2021 අගෝස්තු 04 බදාදා පූ.භා. 10.00 ට

වාචික පිළිතුරු අපේක්ෂා කරන ප්‍රශ්න

1.

29/2020

ගරු හේමා විතානගේ මහතා, — සෞඛ්‍ය අමාත්‍යතුමියගෙන් ඇසීමට, — (2)

- (අ) (i) වයස අවුරුදු 70 සම්පූර්ණ කරන ලද ජ්‍යෙෂ්ඨ පුරවැසියන් වෙත ගෙවනු ලබන මාසික දීමනාව රු.2000/- ක් බවත්;
- (ii) එසේ ගෙවනු ලබන දීමනාවෙන් රු.100/-ක් 2016 ජනවාරි මාසයේ සිට නොගෙවා රඳවාගන්නා බවත්;
- (iii) මෙලෙස මුදල් රඳවාගැනීම සම්බන්ධයෙන් ජ්‍යෙෂ්ඨ පුරවැසියන් විරෝධය දක්වන බවත්;
- (iv) මෙලෙස රඳවාගන්නා මුදල, සමාජ ආරක්ෂණ අරමුදල නමින් ගිණුමක තැන්පත් කරන බවත්;

එතුමිය දන්නෙහිද?

- (ආ) (i) මේ වන තෙක් එසේ රඳවාගෙන ඇති මුළු මුදල කොපමණද;
- (ii) එසේ රඳවාගෙන ඇති මුදල් යොදා ගනිමින් ජ්‍යෙෂ්ඨ පුරවැසියන්ගේ යහපත පිණිස ගෙන ඇති ක්‍රියාමාර්ග කවරේද;
- (iii) එසේ රු.100/- බැගින් රඳවාගැනීම අත්හිටුවීමට පියවර ගන්නේද;

යන්න එතුමිය මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2.

136/2020

ගරු වමින්ද විජේසිරි මහතා, — විදුලිබල අමාත්‍යතුමාගෙන් ඇසීමට, — (2)

- (අ) (i) වර්ෂ 2010 සිට මේ දක්වා ශ්‍රී ලංකාව පුරා සිදු වූ විදුලිය බිඳ වැටීම් සංඛ්‍යාව කොපමණද;
- (ii) එම විදුලිය බිඳ වැටීම් සිදු වූ දිනයන් කවරේද;
- (iii) එම විදුලිය බිඳ වැටීම්වලින් පසුව පත් කරන ලද කමිටු සංඛ්‍යාව කොපමණද;
- (iv) එම කමිටු මගින් ලබාදෙන ලද නිර්දේශ කවරේද;
- (v) ශ්‍රී ලංකාවට පැය 24 පුරාම අඛණ්ඩව විදුලිය ලබා දීමට අමාත්‍යාංශය සතු වැඩපිළිවෙළ කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

(2)

3.

177/2020

ගරු එස්. එම්. මරික්කාර් මහතා, — සෞඛ්‍ය අමාත්‍යතුමියගෙන් ඇසීමට, — (2)

(අ) ශ්‍රී ලංකාවේ ප්‍රධානතම රෝහලක් වන දකුණු කොළඹ ශික්ෂණ රෝහල් පරිශ්‍රයේ ඉදිකරමින් පවතින මහල් 13කින් සමන්විත වාට්ටු සංකීර්ණයේ ඉදිකිරීම් කටයුතු ඉතා මන්දගාමීව සිදු කරනු ලබන බව එතුමිය දන්වන්නෙහිද?

- (ආ) (i) එම වාට්ටු සංකීර්ණය ඉදිකිරීම සඳහා ඇස්තමේන්තුගත පිරිවැය කොපමණද;
(ii) ඊට අදාළ කොන්ත්‍රාත්තුව ලබා ගත් ආයතනයේ නම කවරේද;
(iii) එම ඉදිකිරීම් කටයුතු නිම කිරීමට අපේක්ෂා කරනු ලබන දිනය කවරේද;

යන්න එතුමිය මෙම සභාවට දන්වන්නෙහිද?

(ඇ) නොඑසේනම්, ඒ මන්ද?

4.

189/2020

ගරු සිව්ඥානම් ශ්‍රීතරන් මහතා, — අග්‍රාමාත්‍යතුමා සහ ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍යතුමා, බුද්ධශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමාගෙන් ඇසීමට, — (1)

(අ) සිවිල් ආරක්ෂක බලකාය විසින් කිළිනොච්චි, මුලතිව්, වවුනියාව සහ මන්නාරම යන දිස්ත්‍රික්කවල කෘෂිකාර්මික ගොවිපොළ රාශියක් පවත්වාගෙන යනු ලබන බව එතුමා දන්වන්නෙහිද?

- (ආ) (i) ඉහත සඳහන් එක් එක් දිස්ත්‍රික්කයන්හි එලෙස පවත්වාගෙන යනු ලබන ගොවිපොළ සංඛ්‍යාව කොපමණද;
(ii) මෙම එක් එක් ගොවිපොළහි සේවය කරනු ලබන සේවකයන් සංඛ්‍යාව, විශාලත්වය අක්කරවලින්, පිහිටා ඇති ස්ථානය, දිස්ත්‍රික්කය හා ප්‍රාදේශීය ලේකම් කොට්ඨාසය;

වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?

- (ඇ) (i) ආරක්ෂක හමුදා විසින් පවත්වාගෙන යන ගොවිපොළවල් අතරින් උතුරු පළාත් සභාව වෙත භාරදිය යුතු ගොවිපොළ මේ වනතෙක් එම පළාත් සභාව වෙත භාරනොදීමට හේතු කවරේද;
(ii) එම ගොවිපොළවල් උතුරු පළාත් සභාව වෙත භාර දෙනු ලබන දිනය කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේනම්, ඒ මන්ද?

5.

324/2020

ගරු බුද්ධික පතිරණ මහතා, — සංචාරක අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවට ආවේණික ඒකදේශික මිචන විශේෂ සංඛ්‍යාව කොපමණද;
(ii) ඒ අතරින් වදවියාමේ තර්ජනයට ලක්වීමෙන් රතු දත්ත පොතට ඇතුළත් කර ඇති මිචන විශේෂ කවරේද;

(3)

- (iii) මේ වනවිට වඳවී ගොස් ඇති ඒකදේශික මීවන විශේෂ කවරේද;
යන්න එතුමා සඳහන් කරන්නෙහිද?
- (ආ) (i) ඒකදේශික මීවන පිළිබඳ මෑතකදී සමීක්ෂණයක් සිදුකර තිබේද;
(ii) එසේ නම්, එම දිනය කවරේද;
(iii) නොඑසේ නම්, එවැනි සමීක්ෂණයක් සිදු කරන්නේද;
යන්නත් එතුමා සඳහන් කරන්නෙහිද?
- (ඇ) (i) ඒකදේශික මීවන ආරක්ෂා කිරීමට ක්‍රියාමාර්ග ගෙන තිබේද;
(ii) එසේ නම්, එම ක්‍රියාමාර්ග කවරේද;
(iii) නොඑසේ නම්, ඊට හේතු කවරේද;
යන්න තවදුරටත් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

6.

469/2020

ගරු මොහමඩ් මුසම්මීල් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) වර්ෂ 2015 සිට 2020 දක්වා එක් එක් වර්ෂයේ පර්යේෂණ හා නවෝත්පාදන කටයුතු සඳහා වෙන් කරන ලද මුදල;
(ii) ඉහත එක් එක් වර්ෂයට අදාළව පර්යේෂණ හා නවෝත්පාදන කටයුතු සඳහා වෙන් කරන ලද මුදල, එම වර්ෂයේ සමස්ත අයවැයෙහි ප්‍රතිශතයක් ලෙස;
(iii) ඉහත සඳහන් එක් එක් වර්ෂයේ ලියාපදිංචි කරන ලද නවෝත්පාදන සංඛ්‍යාව;
වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) ජේටන්ට බලපත්‍රයක් ලබා ගැනීමේදී අනුගමනය කළ යුතු ක්‍රමවේදය කවරේද;
(ii) නවෝත්පාදන සිදුකරනු ලබන පර්යේෂකයන් මුහුණ දෙනු ලබන මූල්‍ය දුෂ්කරතා අවම කිරීම සඳහා වැඩපිළිවෙළක් සකස්කර තිබේද;
(iii) එසේ නම්, එම වැඩපිළිවෙළ කවරේද;
යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

7.

613/2020

ගරු ඉෂාක් රහුමාන් මහතා, — වාරිමාර්ග අමාත්‍යතුමාගෙන් ඇසීමට, — (1)

- (අ) (i) කලා වැව සිට නිසා වැව දක්වා ජලය ගෙන යන පරණ යෝධ ඇළ බැම්ම කි.මී.12ක් පමණ දුරකින් යුක්ත වන අතර ගොවීන් විශාල පිරිසක් එම ඇළ බැම්ම විවිධ අවශ්‍යතා සඳහා ප්‍රයෝජනයට ගන්නා බවත්;
(ii) මේ වනවිට අබලන් වී ඇති එම වැව බැම්ම පිළිසකර කිරීමට බලධාරීන්ගේ අවධානය යොමු වී නොමැති බවත්;
එතුමා පිළිගන්නෙහිද?
- (ආ) (i) මෙම මහ කන්නයට පෙර එම ඇළ බැම්ම ප්‍රතිසංස්කරණය කිරීමට පියවර ගන්නේද;

(4)

- (ii) එසේ නම්, එම පියවර ක්‍රියාත්මක කරනු ලබන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

8.

1337/2020

ගරු කේ.පී.එස්. කුමාරසිරි මහතා,— වනජීවී හා වන සංරක්ෂණ අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ වන අලි ගහණය 7500ක් පමණ බව ඇස්තමේන්තු කර ඇති බවත්;
- (ii) වන අලින් විසින් වාර්ෂිකව ඇමරිකානු ඩොලර් මිලියන 10ක පමණ වගා හානියක් සිදුකරනු ලබන බවත්;
- (iii) අලි - මිනිස් ගැටුම හේතුවෙන් වර්ෂ 2016 සිට 2019 දක්වා පිළිවෙළින් වන අලින් 206, 279, 319 හා 293ක් සහ මිනිසුන් 70, 87, 98 හා 93ක් මියගොස් ඇති බවත්;
- එතුමා දන්නෙහිද?
- (ආ) (i) වන අලින් ගම්වැදීම වැළැක්වීම සඳහා ඉදිකර ඇති අලිවැට ප්‍රතිසංස්කරණය හා නඩත්තු කිරීම සඳහා ගෙන ඇති ක්‍රියාමාර්ග කවරේද;
- (ii) නව අලිවැට ඉදිකිරීමට පියවර ගෙන තිබේද;
- (iii) එසේ නම්, එම අලිවැට සංඛ්‍යාව කොපමණද;
- (iv) ඉදිකර ඇති අලිවැට නඩත්තු කිරීමට යොදවා ඇති සිවිල් ආරක්ෂක බලකායට අයත් නිලධාරීන් සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ඇ) (i) ගම්වදින වන අලින් පලවා හැරීමට එක් පුද්ගලයකුට මාසිකව ලබා දෙනු ලබන අලිවෙඩි සංඛ්‍යාව කොපමණද;
- (ii) එම අලිවෙඩි බෙදාහැරීමට ක්‍රමවත් වැඩපිළිවෙළක් සකස් කර තිබේද;
- යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී යෝජනා පිළිබඳ දැනුම්දීම

1.

ගරු බුද්ධික පතිරණ මහතා,— පනත් කෙටුම්පතක් ඉදිරිපත් කිරීමේ අවසරය (අංක 1),— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“දක්ෂිණ ලංකා තෘතීයික අධ්‍යාපන හා නායකත්ව පුහුණු පීඨය සංස්ථාගත කිරීම සඳහා වූ පනත් කෙටුම්පතකි.”

2.

ගරු බුද්ධික පතිරණ මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“සමාධි භාවනා හා යෝගා මධ්‍යස්ථාන සංස්ථාගත කිරීම සඳහා වූ පනත් කෙටුම්පතකි.”

3.

ගරු බුද්ධික පතිරණ මහතා, — පනත් කෙටුම්පතක් ඉදිරිපත් කිරීමේ අවසරය (අංක 3), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“සමාධි ප්‍රජා සංවර්ධන පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

ජන්ද භිමියන් ලියාපදිංචි කිරීමේ (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*2.

සේවකයන්ගේ ජාතික අවම වේතනය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*3.

ශ්‍රී ලංකා සුරැකුම්පත් සහ විනිමය කොමිෂන් සභා පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*4.

අග්‍රාමාත්‍යතුමා සහ ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍යතුමා, බුද්ධිමය, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා, — ක්‍රමෝපාය සංවර්ධන ව්‍යාපෘති පනත යටතේ නියමය (අංක 1), — 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වගන්තිය යටතේ වෙල්කම්හොටෙල්ස් ලංකා (ප්‍රයිවට්) ලිමිටඩ් සම්බන්ධයෙන් මුදල් අමාත්‍යවරයා විසින් පනවන ලදුව, 2021 මැයි 24 දිනැති අංක 2229/2 දරන අති විශේෂ ගැසට් පත්‍රයේ පළ කරනු ලැබ, 2021.07.06 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

අග්‍රාමාත්‍යතුමා සහ ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍යතුමා, බුද්ධිශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා, — ක්‍රමෝපාය සංවර්ධන ව්‍යාපෘති පනත යටතේ නියමය (අංක 2), — 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වගන්තිය යටතේ ඇවිත් ඉන්ටර්නැෂනල් හොටෙල්ස් ලංකා ලිමිටඩ් සම්බන්ධයෙන් මුදල් අමාත්‍යවරයා විසින් පනවන ලදුව, 2021 මැයි 24 දිනැති අංක 2229/3 දරන අති විශේෂ ගැසට් පත්‍රයේ පළ කරනු ලැබ, 2021.07.06 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

අග්‍රාමාත්‍යතුමා සහ ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍යතුමා, බුද්ධිශාසන, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා, — ක්‍රමෝපාය සංවර්ධන ව්‍යාපෘති පනත යටතේ නියමය (අංක 3), — 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වගන්තිය යටතේ මුදල් අමාත්‍යවරයා විසින් පනවන ලදුව, 2021 අප්‍රේල් 19 දිනැති අංක 2224/2 දරන අති විශේෂ ගැසට් පත්‍රය සහ එම ගැසට් පත්‍රය සංශෝධනය කරමින් 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3(4) වගන්තිය යටතේ 2021 ජූලි 06 දිනැති අංක 2235/15 දරන අති විශේෂ ගැසට් පත්‍රයේ පළ කරනු ලැබ, 2021.07.19 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

සෞඛ්‍ය අමාත්‍යතුමා, — පරිපූරක මුදල — ශීර්ෂය 441 — වැඩසටහන 01 සහ 02, — † 2021 ජනවාරි 01 දිනෙන් ආරම්භ වන හා 2021 දෙසැම්බර් 31 දිනෙන් අවසන් වන මුදල් වර්ෂයේ ප්‍රයෝජනය සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලෙන් හෝ රජයට අයත් අනිකුත් ඕනෑම අරමුදලකින් හෝ මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ අභිමතය පරිදි රජය විසින් ලබාගන්නා ලද ඕනෑම ණය මුදලකින් රුපියල් මිලියන එකොළොස් දහස් අටසිය හතළිස් තුනයි දහම හතයි (රු. 11,843,700,000) නොඉක්මවන අතිරේක මුදලක් ගෙවිය යුතු බවටත්, එකී මුදල මෙහි ඇති උපලේඛනයේ දක්වා ඇති පරිදි වියදම් කළයුතු බවටත්, මෙම පාර්ලිමේන්තුව යෝජනා සම්මත කරයි:—

උපලේඛනය

ශීර්ෂය 441 - ප්‍රාථමික සෞඛ්‍ය සේවා, වසංගත රෝග හා කොවිඩ් රෝග පාලන කටයුතු රාජ්‍ය අමාත්‍යවරයා

වැඩසටහන 01 - මෙහෙයුම් වැඩසටහන

පුනරාවර්තන වියදම්	රු. 115,700,000
-------------------	-----------------

මූලධන වියදම්	රු. 19,000,000
--------------	----------------

වැඩසටහන 02 - සංවර්ධන වැඩසටහන

පුනරාවර්තන වියදම්	රු. 11,455,000,000
-------------------	--------------------

මූලධන වියදම්	රු. 254,000,000
--------------	-----------------

(7)

පුනරාවර්තන වියදම්	රු. 11,570,700,000
මූලධන වියදම්	රු. 273,000,000
මුළු වියදම	<u>රු. 11,843,700,000</u>

(රුපියල් මිලියන එකොළොස් දහස් අටසිය හතළිස් තුනයි දශම හතයි.)

(අමාත්‍ය මණ්ඩලයේ අනුමතිය දන්වා තිබේ.)

† 2021 ජූලි 19 දින ඉදිරිපත් කරන ලද 2021 අංක 2 දරන පරිපූරක ඇස්තමේන්තුව බලන්න.
පරිපූරක ඇස්තමේන්තු අංක 1 එකතුව රු. 200,000,000,000.

*8.

ජෙනරාල් ශ්‍රීමත් ජෝන් කොතලාවල ජාතික ආරක්ෂක විශ්වවිද්‍යාලය පනත් කෙටුම්පත —
විවාදය කළ තබනු ලැබූ ප්‍රශ්නය. (2021 ජූලි 08) [1]

*9.

ආගාමික හා විගාමික පනත යටතේ නියෝග,— විවාදය කළ තබන ලද ප්‍රශ්නය
(2021 ජූලි 08),— “2019 ජුනි 03 දිනැති අංක 2126/13 දරන අති විශේෂ ගැසට් පත්‍රයේ
පළ කරනු ලැබූ ආගාමික හා විගාමික නියෝග පරිච්ඡින්න කිරීම සඳහා
(351 අධිකාරිය වූ) ආගාමික හා විගාමික පනතේ 23 වගන්තිය සමඟ කියවිය යුතු 52
වගන්තිය යටතේ ආරක්ෂක අමාත්‍යවරයා විසින් පනවන ලදුව, 2021.06.23 දින
ඉදිරිපත් කරන ලද නියෝග අනුමත කළ යුතු ය.” යනුවෙන් යෝජනා කරන ලදීත්,
ප්‍රශ්නය සභාභිමුඛ කරන ලදී.

*10.

මුදල් අමාත්‍යතුමා,— ආනයන හා අපනයන (පාලන) පනත යටතේ රෙගුලාසි,—
1985 අංක 48 සහ 1987 අංක 28 දරන පනත් මගින් සංශෝධිත 1969 අංක 1 දරන
ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20
වගන්තිය යටතේ මුදල් අමාත්‍යවරයා විසින් පනවන ලදුව, 2021 මැයි 06 දිනැති අංක
2226/48 දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත්
කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*11.

කර්මාන්ත අමාත්‍යතුමා,— ජාතික මැණික් සහ ස්වර්ණාභරණ අධිකාරිය පනත
යටතේ නියෝග,— 1993 අංක 50 දරන ජාතික මැණික් සහ ස්වර්ණාභරණ අධිකාරිය
පනතේ 14(1)(ඊ) සහ 15 වගන්ති සමඟ කියවිය යුතු 53 වගන්තිය යටතේ මැණික් සහ
ස්වර්ණාභරණ බලපත්‍ර ගාස්තු සම්බන්ධයෙන් කර්මාන්ත සහ සැපයුම් කළමනාකරණ
අමාත්‍යවරයා විසින් පනවන ලදුව, 2020 මාර්තු 02 දිනැති අංක 2165/1 දරන අති
විශේෂ ගැසට් පත්‍රයේ සහ එම ගැසට් පත්‍රයේ මුද්‍රණ දෝෂ නිවැරදි කරමින් 1993 අංක
50 දරන ජාතික මැණික් සහ ස්වර්ණාභරණ අධිකාරිය පනතේ 53 වගන්තිය යටතේ
කර්මාන්ත අමාත්‍යවරයා විසින් සාදන ලදුව, 2021 අප්‍රේල් 01 දිනැති අංක 2221/49
දරන අති විශේෂ ගැසට් පත්‍රයේ පළ කරනු ලැබ, 2021.06.23 දින ඉදිරිපත් කරන ලද
නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*12.

මුදල් අමාත්‍යතුමා, — එකතු කළ අගය මත බදු පනත යටතේ නියෝග, — 2002 අංක 14 දරන එකතු කළ අගය මත බදු පනතේ 75 වගන්තිය යටතේ එකතු කළ අගය මත බදු සම්බන්ධයෙන් මුදල් අමාත්‍යවරයා විසින් පනවන ලදුව, 2021 මැයි 20 දිනැති අංක 2228/33 දරන අති විශේෂ ගැසට් පත්‍රයේ පළ කරනු ලැබ, 2021.07.20 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

2019 කොරෝනා වෛරස් රෝගය (කොවිඩ් - 19) (තාවකාලික විධිවිධාන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*14.

මුදල් පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*15.

අග්‍රාමාත්‍යතුමා සහ ආර්ථික ප්‍රතිපත්ති හා සැලසුම් ක්‍රියාත්මක කිරීමේ අමාත්‍යතුමා, බුද්ධිමය, ආගමික හා සංස්කෘතික කටයුතු අමාත්‍යතුමා සහ නාගරික සංවර්ධන හා නිවාස අමාත්‍යතුමා, — 2015 ජනවාරි මස 08 වැනි දින සිට 2019 නොවැම්බර් මස 16 වන දිනෙන් අවසන් වූ කාල සීමාව තුළ නිලතල දැරූ රජයේ නිලධාරීන්, රාජ්‍ය සංස්ථාවල සේවකයින්, සන්නද්ධ හමුදාවන් හි සහ පොලිස් සේවයෙහි සාමාජිකයින්ට සිදු වී ඇතැයි කියන දේශපාලන පළිගැනීම් පිළිබඳ පරීක්ෂා කර තොරතුරු ලබා ගැනීම සඳහා වන ජනාධිපති පරීක්ෂණ කොමිෂන් සභාවේ තීරණ සහ නිර්දේශ ක්‍රියාත්මක කිරීම, —

උක්ත කරුණු සම්බන්ධයෙන් අතිගරු ජනාධිපතිතුමා විසින් අමාත්‍ය මණ්ඩලය වෙත ඉදිරිපත් කරන ලද 2021.01.15 දිනැති අමාත්‍ය මණ්ඩල සංදේශයට අදාළ අමප/21/0105/301/003 හා 2021.02.15 දිනැති අමාත්‍ය මණ්ඩල තීරණය අනුව පහත සඳහන් කරුණු සම්බන්ධයෙන් අමාත්‍ය මණ්ඩලයේ අනුමතිය ලබා දී ඇත:—

- (අ) ජනාධිපති පරීක්ෂණ කොමිෂන් සභාවේ අවසන් වාර්තාව (එහි පළමුවැනි, දෙවැනි සහ තෙවැනි වෙළුම් ද, යතුරුලියන දෝෂ හා මුද්‍රණ දෝෂ නිවැරදි කිරීමේ පරිශීෂ්ඨය ද ඇතුළත්) යෝජනා සම්මතයක් මගින් පාර්ලිමේන්තුවට ඉදිරිපත් කිරීම;
- (ආ) එම අවසන් වාර්තාවේ පළමුවැනි වෙළුමේ අයිතම අංක 08 හි සඳහන් දූෂණ විරෝධී කමිටුව සම්බන්ධයෙන් එම කොමිෂන් සභාව විසින් ලබා දී ඇති තීරණ සහ නිර්දේශ ක්‍රියාත්මක කිරීම;
- (ඇ) එකී අයිතම අංක 08 හි සඳහන් තීරණ අංක 1 සහ නිර්දේශ අංක 1 ක්‍රියාත්මක කිරීම සඳහා විශේෂ ජනාධිපති පරීක්ෂණ කොමිෂන් සභාවක් පත් කිරීම හෝ පාර්ලිමේන්තුව විසින් ඒ සඳහා නිශ්චය කරනු ලබන වෙනත් සුදුසු යාන්ත්‍රණයක් නිර්මාණය කිරීම;

- (ඇ) ඉහත කී ජනාධිපති පරීක්ෂණ කොමිෂන් සභාවේ අවසන් වාර්තාවේ පළමුවැනි, දෙවැනි හා තෙවැනි වෙළුම්වල සහ එම අවසන් වාර්තාවේ යතුරුලියන දෝෂ හා මුද්‍රණ දෝෂ නිවැරදි කිරීමේ පරිශීෂ්ටයේ අයිතම අංක 08 හි සහ අයිතම අංක 09 හි I සිට LXI දක්වා පැමිණිලිවලට අදාළව එම කොමිෂන් සභාව විසින් ලබා දී ඇති තීරණ හා නිර්දේශ ක්‍රියාත්මක කිරීම පිණිස එකී තීරණ හා නිර්දේශ, අල්ලස් හෝ දූෂණ චෝදනා විමර්ශන කොමිෂන් සභාව, රාජ්‍ය සේවා කොමිෂන් සභාව, පොලිස්පති, අදාළ අමාත්‍යාංශ භාර අමාත්‍යවරුන් සහ අමාත්‍යාංශ ලේකම්වරුන් ඇතුළු අදාළ බලධාරීන් වෙත යොමු කිරීම; සහ
- (ඉ) එකී අවසන් වාර්තාවේ තෙවැනි වෙළුමේ හි අයිතම අංක 10 යටතේ සඳහන් පැමිණිලිවලට අදාළව එකී ජනාධිපති පරීක්ෂණ කොමිෂන් සභාව විසින් ලබා දී ඇති තීරණ හා නිර්දේශ ක්‍රියාත්මක කිරීම.

ඊට අනුකූලව, ඉහත (ඇ) හි සඳහන් පරිදි අංක 2221/54 සහ 2021.04.01 දිනැති අති විශේෂ ගැසට් පත්‍රය මගින් අතිගරු ජනාධිපතිතුමා විසින් විශේෂ ජනාධිපති පරීක්ෂණ කොමිෂන් සභාවක් පත්කර ඇති හෙයින් ඉහත සඳහන් අමාත්‍ය මණ්ඩල තීරණයේ සඳහන් ජනාධිපති පරීක්ෂණ කොමිෂන් සභාවේ අවසන් වාර්තාවේ ඇතුළත් අයිතම අංක 08 හි තීරණ සහ නිර්දේශ ක්‍රියාත්මක කිරීම සම්බන්ධයෙන් විශේෂ ජනාධිපති පරීක්ෂණ කොමිෂන් සභාවේ වාර්තාව ලැබීමෙන් පසු සලකා බලනු ලැබීමට යටත්ව එකී අමාත්‍ය මණ්ඩල තීරණයෙහි සඳහන් දේශපාලන පළිගැනීම් පිළිබඳ පරීක්ෂා කර තොරතුරු ලබා ගන්නා ලද ජනාධිපති පරීක්ෂණ කොමිෂන් සභාවේ අවසන් වාර්තාවේ (එහි පළමුවැනි, දෙවැනි සහ තෙවැනි වෙළුම් ද, යතුරුලියන දෝෂ සහ මුද්‍රණ දෝෂ නිවැරදි කිරීමේ පරිශීෂ්ටය ද ඇතුළත්) අයිතම අංක 08 අත්හැර 09 සහ 10 අයිතමයන් හි ඇතුළත් තීරණ හා නිර්දේශ ඉහත (ඇ) සහ (ඉ) හි සඳහන් පරිදි ක්‍රියාත්මක කළ යුතු යැයි මෙම පාර්ලිමේන්තුව යෝජනා සම්මත කර සිටියි.

** සලකුණෙන් හඳුන්වනු ලබන්නේ ආණ්ඩුවේ කටයුතු ය.*

- [1] “පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාහිමිබ කරන ලදී.